

दिनांक:— 26 / 01 / 2022

व्हीआईएसएम में हर्षोल्लास से मनाया गया 73वां गणतंत्र दिवस

सारे देश के साथ-साथ व्हीआईएसएम ग्रुप ऑफ स्टूडीज़ में भी आज 73वां गणतंत्र दिवस हर्षोल्लास से मनाया गया संस्थान की चेयरपर्सन श्रीमती सरोज राठौर ने ध्वजारोहण किया, राष्ट्रीय गान हुआ एवं एनसीसी छात्र-छात्राओं द्वारा मार्च पास्ट कर सलामी दी गयी। इस अवसर पर डॉ. राठौर ने कहा कि हमारा 73वां गणतंत्र दिवस आजादी के अमृत महोत्सव वर्ष की अवधि में मनाया जा रहा है। गणतंत्र दिवस हमारे सामूहिक राष्ट्रीय उत्सव का दिन है। हमारे मान्य नेताओं के त्याग एवं वीरो के बलिदान से काफी संघर्ष के बाद हमें आजादी मिली, देश का संविधान बना। जिसमें सभी नागरिकों के लिये मूल कर्तव्यों, नियमों एवं कानूनों का प्रावधान किया गया। देश की आजादी के लिए बलिदान देने वालों को हम भुला नहीं सकते। आज विभिन्न जातियों, धर्मों एवं विचारधारा के लोग देश में मिलजुल कर रहते हैं। दुनिया के सामने हम एक उदाहरण हैं। पिछले वर्षों में देश ने सभी क्षेत्रों में बहुत शानदार प्रगति की है। आज हम दुनिया में एक शक्तिशाली देश की पहचान रखते हैं आर्थिक ताकत है, सैन्य शक्ति है, विज्ञान-टेक्नोलॉजी के क्षेत्र में हमारा बोलबाला है। कोरोना महामारी के दौर में दुनिया के कई देशों को हमने वैक्सिन प्रदाय कर मानवता की अपार सेवा की है। हमने प्राकृतिक आपदाओं पर विजय प्राप्त का रास्ता दिखाया है तेजी से बनते राष्ट्रीय राजमार्ग हमारी जीवन रेखा है। आज सभी मामलों में हमारी आवाज बहुत ध्यान से सुनी जाती है। हमारे यशस्वी प्रधानमंत्री जी के नेतृत्व में देश तेजी से आगे बढ़ रहा है। दुनिया की हमसे अपेक्षाएँ हैं हम सभी को अपने कर्तव्यों के प्रति जागरूक रहना है। जो भी काम मिले, जिम्मेदारी मिले उसे पूरी क्षमता से पूरा करना है। हर व्यक्ति महत्वपूर्ण है सभी का सामूहिक प्रयास ही परिणाम देता है। आने वाला कल हमारा होगा। इस अवसर पर संस्थान चेयरमैन डॉ. सुनील राठौर,

ग्रुप निदेशक डॉ. प्रज्ञा सिंह, समस्त महाविद्यालयों के प्राचार्यगण, कॉलेज एवं व्हीआईएसएम हॉस्पिटल स्टाॅफ मौजूद रहे।

